

॥ ఓం నమో వేంకటేశాయ ॥

15.04.2024 సోమవారం (277వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పుష్పమాలానుషక్తాయ పుష్పహాసాయకుర్మహే ।
పుష్పంహృదర్పయిత్వాతు శ్రీనివాసాయతేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాలే వినియోగః ॥

॥ ధ్యానం ॥

నారాయణాదృత వరార్భక నిశ్చయాధ్యాం ।
తారాపథ ద్రువపదాప్తి విధానయుక్తాం ।
మిత్రాసుతాప్తసుతకీర సుభాషితాధ్యాం ।
గాథామిమాంశృణుత భాగవతా తిరక్తాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకాదశోఽధ్యాయః

నిమిత్తమాత్రం తత్రాసీన్నిర్గుణః పురుషర్షభః

వ్యక్తావ్యక్తమిదం విశ్వం యత్ర భ్రమతి లోహవత్

॥ 4-11-17 ॥

స ఖల్విదం భగవాన్ కాలశక్త్యా

గుణప్రవాహేణ విభక్తవీర్యః

కరోత్యకరైవ నిహంత్యహంతా

చేష్టా విభూమ్నః ఖలు దుర్విభావ్యా

॥ 4-11-18 ॥

సోఽనంతోఽస్తకరః కాలోఽనాదిరాదికృదవ్యయః

జనం జనేన జనయన్ మారయన్ మృత్యునాంతకం

॥ 4-11-19 ॥

న వై స్వపక్షోఽస్య విపక్ష ఏవ వా

పరస్య మృత్యోర్విశతః సమం ప్రజాః

తం ధావమానమనుధావంత్యనీశా

యథా రజాంస్యనిలం భూతసంఘాః

॥ 4-11-20 ॥

ఆయుషోఽపచయం జంతోస్తథైవోపచయం విభుః

ఉభాభ్యాం రహితః స్వస్థో దుఃస్థస్య విదధాత్యసౌ

॥ 4-11-21 ॥

కేచిత్కర్మ వదంత్యేనం స్వభావమపరే నృప

ఏకే కాలం పరే దైవం పుంసః కామముతాపరే

॥ 4-11-22 ॥

అవ్యక్తస్యాప్రమేయస్య నానాశక్తుదయస్య చ

న వై చికిర్షితం తాత కో వేదాథ స్వసంభవం

॥ 4-11-23 ॥

న చైతే పుత్రక భ్రాతుర్హంతారో ధనదానుగాః

విసర్గాదానయోస్తాత పుంసో దైవం హి కారణం

॥ 4-11-24 ॥

స ఏవ విశ్వం సృజతి స ఏవావతి హంతి చ

అథాపి హ్యానహంకారాన్నాజ్యతే గుణకర్మభిః || 4-11-25 ||

ఏష భూతాని భూతాత్మా భూతేశో భూతభావనః
స్వశక్త్యా మాయయా యుక్తః సృజత్యత్తి చ పాతి చ || 4-11-26 ||

తమేవ మృత్యుమమృతం తాత దైవం
సర్వాత్మనోపేహి జగత్పరాయణం
యస్మై బలిం విశ్వసృజో హరంతి
గావో యథా వై నసి దామయంత్రితాః || 4-11-27 ||

యః పంచవర్షో జననీం త్వం విహాయ
మాతుః సపత్న్యా వచసా భిన్నమర్మా
వనం గతస్తపసా ప్రత్యగక్ష
మారాధ్య లేభే మూర్ధ్ని పదం త్రిలోక్యాః || 4-11-28 ||

తమేనమంగాత్మని ముక్తవిగ్రహే
వృషాశ్రితం నిర్గుణమేకమక్షరం
ఆత్మానమన్విచ్ఛ విముక్తమాత్మదృ
గ్యస్మిన్నిదం భేదమసత్ప్రతీయతే || 4-11-29 ||

త్వం ప్రత్యగాత్మని తదా భగవత్యనంత
ఆనందమాత్ర ఉపపన్నసమస్తశక్తౌ
భక్తిం విధాయ పరమాం శనకైరవిద్యా
గ్రంథిం విభేత్స్యసి మమాహమితి ప్రరూఢం || 4-11-30 ||

సంయచ్ఛ రోషం భద్రం తే ప్రతీపం శ్రేయసాం పరం
శ్రుతేన భూయసా రాజన్నగదేన యథా ౨ ౨ మయం || 4-11-31 ||

యేనోపసృష్టాత్పురుషాల్లోక ఉద్విజతే భృశం
న ఋధస్తద్వశం గచ్ఛేదిచ్ఛన్నభయమాత్మనః || 4-11-32 ||

హేలనం గిరిశభ్రాతుర్ధనదస్య త్వయా కృతం
యజ్ఞఘ్నివాన్ పుణ్యజనాన్ భ్రాతృఘ్నానిత్యమర్షితః

॥ 4-11-33 ॥

తం ప్రసాదయ వత్సాశు సన్నత్యా ప్రశ్రయోక్తిభిః
న యావన్మహతాం తేజః కులం నోఽభిభవిష్యతి

॥ 4-11-34 ॥

ఏవం స్వాయంభువః పౌత్రమనుశాస్య మనుర్భవం
తేనాభివందితః సాకమృషిభిః స్వపురం యయౌ

॥ 4-11-35 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకాదశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశోఽధ్యాయః

మైత్రేయ ఉవాచ

ధ్రువం నివృత్తం ప్రతిబుద్ధ్య వైశసా
దపేతమన్యుం భగవాన్ ధనేశ్వరః
తత్రాగతశ్చారణయక్షకిన్నరైః
సంస్తాయమానోఽభ్యవదత్మతాంజలిం

॥ 4-12-1 ॥

ధనద ఉవాచ

భో భోః క్షత్రియదాయాద పరితుష్టోఽస్మి తేఽనఘ
యత్త్వం పితామహోదేశాద్వైరం దుస్త్వజమత్యజః

॥ 4-12-2 ॥

న భవానవధీద్యక్షాన్ న యక్షా భ్రాతరం తవ
కాల ఏవ హి భూతానాం ప్రభురప్యయభావయోః

॥ 4-12-3 ॥

అహం త్వమిత్యపార్థా ధీరజ్ఞానాత్పురుషస్య హి
స్వాప్నీవాభాత్యతద్భానాద్యయా బంధవిపర్యయౌ

॥ 4-12-4 ॥

తద్గచ్ఛ ద్రువ భద్రం తే భగవంతమధోక్షజం

సర్వభూతాత్మభావేన సర్వభూతాత్మవిగ్రహం

॥ 4-12-5 ॥

భజస్వ భజనీయాంఘ్రిమభవాయ భవచ్ఛిదం

యుక్తం విరహితం శక్త్యా గుణమయ్యాఽఽత్మమాయయా

॥ 4-12-6 ॥

వృణీహి కామం నృప యస్మనోగతం

మత్తస్త్వమౌత్తానపదేఽవిశంకితః

వరం వరార్హోఽమ్బుజనాభపాదయో

రనంతరం త్వాం వయమంగ శుశ్రుమ

॥ 4-12-7 ॥

మైత్రేయ ఉవాచ

స రాజరాజేన వరాయ చోదితో

ధ్రువో మహాభాగవతో మహామతిః

హరౌ స వద్రేఽచలితాం స్మృతిం యయా

తరత్యయత్నేన దురత్యయం తమః

॥ 4-12-8 ॥

తస్య ప్రీతేన మనసా తాం దత్త్వైడవిడస్తతః

పశ్యతోఽన్తర్దధే సోఽపి స్వపురం ప్రత్యపద్యత

॥ 4-12-9 ॥

అథాయజత యజ్ఞేశం క్రతుభిర్భూరిదక్షిణైః

ద్రవ్యక్రియాదేవతానాం కర్మ కర్మఫలప్రదం

॥ 4-12-10 ॥

సర్వాత్మనృచ్యుతేఽసర్వే తీవ్రౌఘాం భక్తిముద్వహన్

దదర్శాత్మని భూతేషు తమేవావస్థితం విభుం

॥ 4-12-11 ॥

తమేవం శీలసంపన్నం బ్రహ్మణ్యం దీనవత్సలం

గోప్తారం ధర్మసేతునాం మేనిరే పితరం ప్రజాః

॥ 4-12-12 ॥

షట్రింశద్వర్షసాహస్రం శశాస క్షితిమండలం

భోగైః పుణ్యక్షయం కుర్వన్నభోగైరశుభక్షయం

॥ 4-12-13 ॥

ఏవం బహుసవం కాలం మహాత్మావిచలేంద్రియః

త్రివర్గోపయికం నీత్వా పుత్రాయాదాన్బుపాసనం

॥ 4-12-14 ॥

మన్యమాన ఇదం విశ్వం మాయారచితమాత్మని

అవిద్యారచితస్వప్నగంధర్వనగరోపమం

॥ 4-12-15 ॥

ఆత్మస్త్రిపత్యసుహృదో బలమృద్ధకోశ

మంతఃపురం పరివిహారభువశ్చ రమ్యాః

భూమండలం జలధిమేఖలమాకలయ్య

కాలోపసృష్టమితి స ప్రయయౌ విశాలాం

॥ 4-12-16 ॥

తస్యాం విశుద్ధకరణః శివవార్విగాహ్య

బద్ధ్వాఽఽసనం జితమరున్మనసాఽఽహృతాక్షః

స్థాలే దధార భగవత్ప్రతిరూప ఏత

ద్భ్యాయంస్తదవ్యవహితో వ్యసృజత్సమాధౌ

॥ 4-12-17 ॥

భక్తిం హరౌ భగవతి ప్రవహన్నజస్ర

మానందబాష్పకలయా ముహూరర్జుమానః

విక్లిద్యమానహృదయః పులకాచితాంగో

నాత్మానమస్మరదసావితీ ముక్తలింగః

॥ 4-12-18 ॥

స దదర్శ విమానాగ్ర్యం నభసోఽవతరద్్రువః

విభ్రాజయద్దశ దిశో రాకాపతిమివోదితం

॥ 4-12-19 ॥

తత్రాను దేవప్రవరౌ చతుర్భుజౌ

శ్యామౌ కిశోరావరుణాంబుజేక్షణౌ

స్థితావవష్టభ్య గదాం సువాససౌ

కిరీటహారాంగదచారుకుండలౌ

॥ 4-12-20 ॥

విజ్ఞాయ తావుత్తమగాయకింకరా

వభ్యుత్థితః సాధ్వసవిస్మృతక్రమః
నామ నామాని గృణన్ మధుద్విషః
పార్షత్పథానావితి సంహతాంజలిః

॥ 4-12-21 ॥

తం కృష్ణపాదాభినివిష్టచేతసం
బద్ధాంజలిం ప్రశ్రయనమ్రుకంధరం
సునందనందావుపసృత్య సస్మితం
ప్రత్యూచతుః పుష్కరనాభసమ్మతౌ

॥ 4-12-22 ॥

సునందనందావూచతుః

భో భో రాజన్ సుభద్రం తే వాచం నోఽవహితః శృణు
యః పంచవర్షస్తపసా భవాన్ దేవమతీతృపత్

॥ 4-12-23 ॥

తస్యాఖిలజగద్ధాతురావాం దేవస్య శార్ధిణః
పార్షదావిహ సంప్రాప్తౌ నేతుం త్వాం భగవత్పదం

॥ 4-12-24 ॥

సుదుర్జయం విష్ణుపదం జితం త్వయా
యత్సారయోఽప్రాప్య విచక్షతే పరం
ఆతిష్ఠ తచ్చంద్రదివాకరాదయో
గ్రహార్క్షతారాః పరియంతి దక్షిణం

॥ 4-12-25 ॥

అనాస్థితం తే పితృభిరన్వైరప్యంగ కర్షిచిత్
ఆతిష్ఠ జగతాం వంద్యం తద్విష్ణోః పరమం పదం

॥ 4-12-26 ॥

ఏతద్విమానప్రవరముత్తమశ్లోకమౌలినా
ఉపస్థాపితమాయుష్మన్నధిరోఽఘం త్వమర్హసి

॥ 4-12-27 ॥

మైత్రేయ ఉవాచ

నిశమ్య వైకుంఠనియోజ్యముఖ్యయో
ర్మధుచ్యుతం వాచమురుక్రమప్రియః

కృతాభిషేకః కృతనిత్యమంగలో

మునీన్ ప్రణమ్యాశిషమభ్యవాదయత్

॥ 4-12-28 ॥

పరీత్యాభ్యర్చ్య ధిష్ణ్యాగ్ర్యం పార్షదావభివంద్య చ

ఇయేష తదధిష్ఠాతుం బిభ్రద్రూపం హిరణ్మయం

॥ 4-12-29 ॥

తదోత్తానపదః పుత్రో దదర్శాంతకమాగతం

మృత్యోర్మూర్ఖ్ని పదం దత్త్వా ఆరురోహోద్భుతం గృహం

॥ 4-12-30 ॥

తదా దుందుభయో నేదుర్భదంగపణవాదయః

గంధర్వముఖ్యాః ప్రజగుః పేతుః కుసుమవృష్టయః

॥ 4-12-31 ॥

స చ స్వర్లోకమారోక్ష్యన్ సునీతిం జననీం ద్రువః

అన్వస్మరదగం హిత్వా దీనాం యాస్యే త్రివిష్టపం

॥ 4-12-32 ॥

ఇతి వ్యవసితం తస్య వ్యవసాయ సురోత్తమౌ

దర్శయామాసతుర్దేవీం పురో యానేన గచ్ఛతీం

॥ 4-12-33 ॥

తత్ర తత్ర ప్రశంసద్భిః పథి వైమానికైః సురైః

అవకీర్యమాణో దదృశే కుసుమైః క్రమశో గ్రహాన్

॥ 4-12-34 ॥

త్రిలోకీం దేవయానేన సోఽతిప్రజ్య మునీనపి

పరస్తాద్యద్ధ్రువగతిర్విష్ణోః పదమథాభ్యగాత్

॥ 4-12-35 ॥

యద్రాజమానం స్వరుచైవ సర్వతో

లోకాస్త్రయో హ్యానువిభ్రాజంత ఏతే

యన్నాప్రజన్ జంతుషు యేఽననుగ్రహా

ప్రజంతి భద్రాణి చరంతి యేఽనిశం

॥ 4-12-36 ॥

శాంతాః సమదృశః శుద్ధాః సర్వభూతానురంజనాః

యాంత్యంజసాచ్యుతపదమచ్యుతప్రియబాంధవాః

॥ 4-12-37 ॥

ఇత్యుత్తానపదః పుత్రో ధ్రువః కృష్ణపరాయణః

అభూత్త్రయాణాం లోకానాం చూడామణిరివామలః

॥ 4-12-38 ॥

గంభీరవేగోఽనిమిషం జ్యోతిషాం చక్రమాహితం

యస్మిన్ భ్రమతి కౌరవ్య మేఢ్యామివ గవాం గణః

॥ 4-12-39 ॥

మహిమానం విలోక్యాస్య నారదో భగవాన్ ఋషిః

ఆతోద్యం వితుద్భకాన్ సత్రేఽగాయత్రప్రచేతసాం

॥ 4-12-40 ॥

నారద ఉవాచ

నూనం సునీతేః పతిదేవతాయా

స్తపఃప్రభావస్య సుతస్య తాం గతిం

దృష్ట్వాభ్యుపాయానపి వేదవాదినో

నైవాధిగంతుం ప్రభవంతి కిం నృపాః

॥ 4-12-41 ॥

యః పంచవర్షో గురుదారవాక్ష్మరై

ర్భిన్నేన యాతో హృదయేన దూయతా

వనం మదాదేశకరోఽజితం ప్రభుం

జిగాయ తద్భక్తగుణైః పరాజితం

॥ 4-12-42 ॥

యః క్షత్రబంధుర్భువి తస్యాధిరూఢ

మన్వారురుక్షేదపి వర్షపూగైః

షట్పంచవర్షో యదహోభిరత్తైః

ప్రసాద్య వైకుంఠమవాప తత్పదం

॥ 4-12-43 ॥

మైత్రేయ ఉవాచ

ఏతత్తేఽభిహితం సర్వం యత్ప్రృష్టోఽహమిహ త్వయా

ధ్రువస్యోద్దామయశసశ్చరితం సమ్మతం సతాం

॥ 4-12-44 ॥

ధన్యం యశస్యమాయుష్యం పుణ్యం స్వస్త్వయనం మహత్

స్వర్ణం ద్రావ్యం సౌమనస్యం ప్రశస్యమఘమర్షణం || 4-12-45 ||

శ్రుత్యైతచ్ఛ్రద్ధయాభీక్షమచ్యుతప్రియచేష్టితం
భవేద్భక్తిర్భగవతి యయా స్యాత్కేశసంక్షయః || 4-12-46 ||

మహత్త్వమిచ్ఛతాం తీర్థం శ్రోతుః శీలాదయో గుణాః
యత్ర తేజస్తదిచ్ఛానాం మానో యత్ర మనస్వినాం || 4-12-47 ||

ప్రయతః కీర్తయేత్ప్రాతః సమవాయే ద్విజన్మనాం
సాయం చ పుణ్యశ్లోకస్య ధ్రువస్య చరితం మహత్ || 4-12-48 ||

పౌర్ణమాస్యాం సినీవాల్యాం ద్వాదశ్యాం శ్రవణేఽథవా
దినక్షయే వ్యతీపాతే సంక్రమేఽర్కదినేఽపి వా || 4-12-49 ||

శ్రావయేచ్ఛ్రద్ధధానానాం తీర్థపాదపదాశ్రయః
నేచ్ఛంస్తత్రాత్మనాఽఽత్మానం సంతుష్ట ఇతి సిద్ధ్యతి || 4-12-50 ||

జ్ఞానమజ్ఞాతతత్త్వాయ యో దద్యాత్సత్పథేఽమృతం
కృపాలోర్ధీననాథస్య దేవాస్తస్యానుగృహ్ణాతే || 4-12-51 ||

ఇదం మయా తేఽభిహితం కురూద్వహ
ధ్రువస్య విఖ్యాతవిశుద్ధకర్మణః
హిత్వార్భకః క్రీడనకాని మాతు
ర్భూహం చ విష్ణుం శరణం యో జగామ || 4-12-52 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశోఽధ్యాయః

|| అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥